



ព្រះរាជក្រម

នស/រកម/០៤០៥/០១២

យើង

ព្រះករុណាព្រះបាទសម្តេច ព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០១/នស/១៩៩៣ ចុះថ្ងៃទី២៨ ខែ ធ្នូ ឆ្នាំ ១៩៩៣ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុ
- បានទ្រង់យល់ព្រះរាជក្រមលេខ នស/រកម/០១៩៦/១៨ចុះថ្ងៃទី ២៤ ខែ មករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចនាយករដ្ឋមន្ត្រី នៃរាជរដ្ឋាភិបាល កម្ពុជា និងរបស់រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

ប្រកាសឱ្យប្រើ

ច្បាប់ស្តីពី ការទូទាត់ថវិកាទូទៅរបស់រដ្ឋសម្រាប់ការគ្រប់គ្រងឆ្នាំ ២០០១ ដែល រដ្ឋសភាបានអនុម័តកាលពីថ្ងៃទី ១៥ ខែ កុម្ភៈ ឆ្នាំ ២០០៥ នាសម័យប្រជុំពេញអង្គលើក ទី ២ នីតិកាលទី ៣ ហើយដែលព្រឹទ្ធសភាបានអនុម័តយល់ស្របលើទម្រង់ និងគតិ នៃច្បាប់នេះទាំងស្រុងកាលពីថ្ងៃទី ១៦ ខែ មីនា ឆ្នាំ ២០០៥ នាសម័យប្រជុំពេញ អង្គលើកទី ៩ នីតិកាលទី ១ ហើយដែលមានសេចក្តីទាំងស្រុងដូចតទៅនេះ :

ច្បាប់

ស្តីពី

ការទូទាត់ថវិកាទូទៅរបស់រដ្ឋ

សំរាប់ការគ្រប់គ្រងឆ្នាំ ២០០១

ជំពូកទី ១

បទប្បញ្ញត្តិទូទៅ

មាត្រា ១.-

ត្រូវបានយល់ព្រមតាមការអនុវត្តន៍នៃច្បាប់ស្តីពីហិរញ្ញវត្ថុសំរាប់ការគ្រប់គ្រង ឆ្នាំ ២០០១ ដែលបានប្រកាសដោយប្រើដោយព្រះរាជក្រមលេខ នស/រកម/១២០០/១២, ចុះថ្ងៃទី ៣០ ខែ ធ្នូ ឆ្នាំ ២០០០ ។ ការអនុវត្តន៍នេះ លេចចេញជាលទ្ធផលដូចមានចែងក្នុង តារាងសរុបខាងក្រោមនេះ ៖

ឯកតា: លានរៀល

| កិច្ចប្រតិបត្តិការចំណូល ចំណាយថវិកាសំរាប់ការគ្រប់គ្រង ឆ្នាំ ២០០១ | ច្បាប់ហិរញ្ញវត្ថុ ឆ្នាំ ២០០១ | ការអនុវត្តថវិកា ឆ្នាំ ២០០១ |
|--|---------------------------------|-------------------------------|
| សរុបចំណូល ^(១) | ២.៨៧៦.០០០ | ២.៨០៣.២៦៩ |
| សរុបចំណាយ | ២.៨៧៦.០០០ | ២.៥២៥.៤៥០ |
| មិនខ្វះខាតនៃគណនេយ្យចំណូល/ចំណាយ | | - ១២២.១៨៦ |
| កិច្ចប្រតិបត្តិការចំណូល ចំណាយថវិកាដែលបាន អនុវត្តដោយរតនាគារជាតិ | | |
| ចំណូលថវិកា | ១.៧៧៦.០០០ | ១.៥៨៩.៤៨២ |
| • ចំណូលចរន្ត | ១.៦២៦.០០០ | ១.៥២០.៣៥៣ |
| • ចំណូលជាមូលធនក្នុងប្រទេស | ២៥.០០០ | ៩.០៥៩ |
| • ចំណូលជាមូលធនក្រៅប្រទេស | ១២៥.០០០ | ៥៩.៥៧០ |
| ចំណាយថវិកា | ១.៧៧៦.០០០ | ១.៧០៧.១៦៤ |
| • ចំណាយចរន្ត | ១.៤២៦.០០០ | ១.៤១៥.៦៣៤ |
| • ចំណាយជាមូលធន | ៣៥០.០០០ | ២៩១.៥៣០ |
| វិនិយោគសាធារណៈដោយហិរញ្ញប្បទាន ក្រៅប្រទេសផ្ទាល់ ដែលបានអនុវត្តក្រៅរតនាគារជាតិ | | |
| • ធនធានជាមូលធន សំរាប់គំរោងដោយ ហិរញ្ញប្បទានក្រៅប្រទេសផ្ទាល់ | ៧០០.០០០ | ៤១៤.២៤២ |
| • ចំណាយជាមូលធនដោយធនធាន សំរាប់គំរោង ដោយហិរញ្ញប្បទានក្រៅប្រទេសផ្ទាល់ | ៧០០.០០០ | ៤១៤.២៤២ |

(១)

ក្នុងនោះមានវិនិយោគសាធារណៈដោយហិរញ្ញប្បទានក្រៅប្រទេសផ្ទាល់ ដែលបានលើកឡើងនេះ គ្រាន់តែជាការចង្អុលបង្ហាញ ប៉ុណ្ណោះ ពីព្រោះកិច្ចប្រតិបត្តិការដែលបានអនុវត្តផ្ទាល់ដោយហិរញ្ញប្បទានក្រៅប្រទេស មិនខ្វះខាតនៃរតនាគារជាតិ និង មិនបានចុះកិច្ច បញ្ជីការគណនេយ្យនៅក្នុងលេខនៃរតនាគារជាតិទេ កិច្ចប្រតិបត្តិការនេះ គឺជាលទ្ធផលដែល សំរេចបានដោយមានទំនាក់ទំនងផ្ទាល់ជាមួយ អ្នកផ្តល់មូលនិធិ ។

មាត្រា ២._

ចំណូលថវិកា ដែលបានអនុវត្តដោយរតនាគារជាតិ ត្រូវបានលំអិតតាមមាតិកា នៅក្នុងតារាង “ក” ដូចមានភ្ជាប់មកជាមួយច្បាប់នេះ ។

ចំណាយថវិកា ដែលបានអនុវត្តដោយរតនាគារជាតិ ក្នុងរយៈពេលគ្រប់គ្រងឆ្នាំ ២០០១ ត្រូវបានលំអិតតាមក្រសួង និង ស្ថាប័នសាធារណៈប្រហាក់ប្រហែល និងតាមជំពូក នៅក្នុងតារាង “ខ” ដូចមានភ្ជាប់មកជាមួយច្បាប់នេះ ។

តារាង “ខ១” ដែលភ្ជាប់មកជាមួយច្បាប់នេះ គឺជាបញ្ជីនៃគំរោងវិនិយោគសាធារណៈដោយហិរញ្ញប្បទានក្នុងប្រទេស ដែលបានសំរេចក្នុងរយៈពេលគ្រប់គ្រងឆ្នាំ ២០០១ និងដែលបានបែងចែកតាមក្រសួង និង ស្ថាប័នសាធារណៈប្រហាក់ប្រហែល ។

លទ្ធផលសំរេចបានស្តីពីវិនិយោគសាធារណៈដោយហិរញ្ញប្បទានក្រៅប្រទេស ផ្ទាល់ក្នុងរយៈពេលគ្រប់គ្រងឆ្នាំ ២០០១ ចំពោះចំណូលត្រូវបានលំអិតតាមមាតិកាថវិកានិង ចំពោះចំណាយត្រូវបានលំអិតតាមក្រសួង និង ស្ថាប័នសាធារណៈប្រហាក់ប្រហែល ហើយ ត្រូវបានបញ្ជាក់ជាបន្តបន្ទាប់នៅក្នុងតារាង “ក” និង “ខ” ដូចមានភ្ជាប់មកជាមួយច្បាប់ នេះ ។

តារាង “ខ២” ដែលភ្ជាប់មកជាមួយច្បាប់នេះ គឺជាបញ្ជីនៃគំរោងវិនិយោគសាធារណៈ ដោយហិរញ្ញប្បទានក្រៅប្រទេសផ្ទាល់ក្រៅរតនាគារជាតិ ដែលបានសំរេចក្នុងរយៈ ពេលគ្រប់គ្រងឆ្នាំ ២០០១ និងត្រូវបានបែងចែកតាមក្រសួង និង ស្ថាប័នសាធារណៈប្រហាក់ ប្រហែល ដោយអ្នកផ្តល់បរទេស ។

ជំពូកទី ២

បទប្បញ្ញត្តិ

ស្តីពីកិច្ចប្រតិបត្តិការថវិកា

មាត្រា ៣._

ការប្រមូលចំណូល ជាគុណប្រយោជន៍នៃថវិកាទូទៅរបស់រដ្ឋពីពន្ធដារ វិភាគទាន អាករ ផលិតផល និង ផលទុន ព្រមទាំងការសំរេចបាននូវអំណោយ មូលនិធិបដិភាគ

និងធនធានដែលបានមកពីការខ្ចីដែលមានចែងនៅក្នុងច្បាប់ស្តីពីហិរញ្ញវត្ថុសំរាប់ការគ្រប់គ្រង
ឆ្នាំ ២០០១ មានចំនួនទឹកប្រាក់សរុប..... ១.៧៧៦.០០០ លានរៀល
ត្រូវបានអនុវត្តមានចំនួនទឹកប្រាក់..... ១.៥៨៤.៩៨២ លានរៀល
ដូច្នេះមានចំណូលខ្វះចំនួន..... (-)១៩១.០១៨ លានរៀល

ដែលជាលទ្ធផលនៃការវិវត្តន៍ដូចតទៅ ÷

ចំណូលចរន្ត :

- គំរោង..... ១.៦២៦.០០០ លានរៀល
- ការសំរេចបាន..... ១.៥២០.៣៥៣ លានរៀល
- មានចំនួនខ្វះ..... (-)១០៥.៦៤៧ លានរៀល

ចំណូលជាមូលធនក្នុងប្រទេស :

- គំរោង..... ២៥.០០០ លានរៀល
- ការសំរេចបាន..... ៩.០៥៩ លានរៀល
- មានចំនួនខ្វះ..... (-)១៥.៩៤១ លានរៀល

ចំណូលជាមូលធនក្រៅប្រទេស :

- គំរោង..... ១២៥.០០០ លានរៀល
- ការសំរេចបាន..... ៥៥.៥៧០ លានរៀល
- មានចំនួនខ្វះ..... (-)៦៩.៤៣០ លានរៀល

មាត្រា ៤.-

ចំណាយថវិកាទូទៅរបស់រដ្ឋ ដែលមានចែងនៅក្នុងច្បាប់ស្តីពីហិរញ្ញវត្ថុសំរាប់
ការគ្រប់គ្រងឆ្នាំ ២០០១ មានចំនួនទឹកប្រាក់សរុប..... ១.៧៧៦.០០០ លានរៀល
ត្រូវបានអនុវត្តមានចំនួនទឹកប្រាក់..... ១.៧០៧.១៦៨ លានរៀល
ដូច្នេះមានចំណាយខ្វះឥណទានថវិកាចំនួន..... (-)៦៨.៨៣២ លានរៀល

ដែលជាលទ្ធផលនៃការវិវត្តន៍ដូចតទៅ ÷

ចំណាយចរន្ត :

- គំរោង..... ១.៤២៦.០០០ លានរៀល
- ការសំរេចបាន..... ១.៤១៥.៦៣៤ លានរៀល
- មានចំនួនខ្វះ..... (-)១០.៣៦៦ លានរៀល

ចំណាយជាមូលធននៃវិនិយោគសាធារណៈដោយហិរញ្ញប្បទានក្នុងប្រទេស :

- គំរោង..... ៣២៥.០០០ លានរៀល
- ការសំរេចបាន..... ២៨៣.០១៩ លានរៀល
- មានចំនួនខ្វះ..... (-)៤១.៩៨១ លានរៀល

ចំណាយជាមូលធននៃការវិលសំប៉ិណ្ណល ÷

- គំរោង..... ២៥.០០០ លានរៀល
- ការសំរេចបាន..... ៨.៥១៥ លានរៀល
- មានចំនួនខ្វះ..... (-)១៦.៤៨៥ លានរៀល

មាត្រា ៥.-

ការអនុវត្តន៍កិច្ចប្រតិបត្តិការចំណូល និង ចំណាយតាមច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០១ ដែលបានសំរេចដោយរតនាគារជាតិ ដូចមានចែងនៅក្នុងមាត្រា ៣ និង មាត្រា៤ នៃច្បាប់នេះ បានបង្ហាញជាលទ្ធផលនូវឱនភាពគណនេយ្យនៃចំណូលនិងចំណាយដូចតទៅ ÷

- ចំណូលថវិកាដែលបានសំរេចដោយរតនាគារជាតិ សំរាប់ការគ្រប់គ្រងឆ្នាំ ២០០១ មានចំនួន..... ១.៥៨៤.៩៨២ លានរៀល
- ចំណាយថវិកាដែលបានសំរេចដោយរតនាគារជាតិ សំរាប់ការគ្រប់គ្រងឆ្នាំ ២០០១ មានចំនួន..... ១.៧០៧.១៦៨ លានរៀល
- ឱនភាពគណនេយ្យពិតនៃចំណូលនិងចំណាយ..... (-)១២២.១៨៦ លានរៀល

ឱនភាពគណនេយ្យនេះ គឺជាលទ្ធផលនៃ ÷

- អតិរេកនៃចំណូល និង ចំណាយចរន្ត..... (+)១០៤.៧១៩ លានរៀល
- និងឱនភាពនៅក្នុងកិច្ចប្រតិបត្តិការជាមូលធន. (-)២២៦.៩០៥ លានរៀល

ដោយអនុលោមទៅតាមបទប្បញ្ញត្តិក្នុងមាត្រា ៥៧ នៃច្បាប់ស្តីអំពីប្រព័ន្ធហិរញ្ញវត្ថុដែលបានប្រកាសអោយប្រើដោយព្រះរាជក្រមលេខ ០១ ន.ស.៩៣, ចុះថ្ងៃទី ២៨ ខែ ធ្នូ ឆ្នាំ ១៩៩៣ ឱនភាពគណនេយ្យនៃចំណូល និង ចំណាយសំរាប់ការគ្រប់គ្រងឆ្នាំ ២០០១ មានចំនួនទឹកប្រាក់ (-)១២២.១៨៦ លានរៀល ត្រូវបានកត់ត្រានៅក្នុងគណនីលទ្ធផលដែលបានបើកនៅក្នុងលេខនៃរតនាគារជាតិ ។

ជំពូកទី ៣

**បទប្បញ្ញត្តិស្តីពីវិនិយោគសាធារណៈដោយហិរញ្ញប្បទាន
ក្រៅប្រទេសផ្ទាល់ដែលបានអនុវត្តក្រោយធនាគារជាតិ
សំរាប់ការគ្រប់គ្រងឆ្នាំ ២០០១**

មាត្រា ៦.-

វិនិយោគសាធារណៈដោយហិរញ្ញប្បទានក្រៅប្រទេសផ្ទាល់ ដែលបានអនុវត្ត
ក្រោយធនាគារជាតិ និង ដែលបានគ្រោងទុកសរុបចំណូលស្មើនឹងសរុបចំណាយសំរាប់ការ
គ្រប់គ្រងឆ្នាំ ២០០១ មានចំនួនទឹកប្រាក់..... ៧០០.០០០ លានរៀល
ត្រូវបានអនុវត្តមានចំនួនទឹកប្រាក់..... ៨១៨.២៨២ លានរៀល
ដូច្នេះមានចំនួនលើស..... (+) ១១៨.២៨២ លានរៀល ។

ជំពូកទី ៤

បទប្បញ្ញត្តិស្តីពី

តុល្យភាពហិរញ្ញវត្ថុសាធារណៈសំរាប់ការគ្រប់គ្រងឆ្នាំ ២០០១

មាត្រា ៧.-

តុល្យភាពហិរញ្ញវត្ថុសាធារណៈជាស្ថាពរនៃថវិកាទូទៅរបស់រដ្ឋបានបង្ហាញ
នូវប្រភេទនៃកិច្ចប្រតិបត្តិការដូចតទៅ ÷

- កិច្ចប្រតិបត្តិការថវិកា : តារាង “ក” : ចំណូលថវិកាទូទៅរបស់រដ្ឋ
និងតារាង “ខ” : ចំណាយថវិកាទូទៅរបស់រដ្ឋ ។
- កិច្ចប្រតិបត្តិការនៃធនាគារជាតិ ។
- ទំនាក់ទំនងហិរញ្ញវត្ថុរបស់រដ្ឋជាមួយនឹងធនាគារជាតិនៃកម្ពុជា ។

តុល្យភាពហិរញ្ញវត្ថុដែលសំរេចបានជាស្ថាពរ សំរាប់ការគ្រប់គ្រងឆ្នាំ ២០០១
បានឆ្លុះបញ្ចាំងនៅក្នុងតារាងនៃកិច្ចប្រតិបត្តិការហិរញ្ញវត្ថុរបស់រដ្ឋដូចខាងក្រោម ÷

ឯកតា: លានរៀល

| តារាងកិច្ចប្រតិបត្តិការហិរញ្ញវត្ថុរបស់រដ្ឋ | ចំនួនទឹកប្រាក់ | ចំនួនលើស(+). ឱនភាព(-) |
|--|------------------|----------------------------|
| I - ចំណូលក្នុងប្រទេស | ១.៥២៩.៤១២ | |
| ១ - ចំណូលចរន្ត | ១.៥២០.៣៥៣ | |
| ២ - ចំណូលជាមូលធនក្នុងប្រទេស (ឯកជនភាវូបនីយកម្ម) | ៩០៥៩ | |
| II - ចំណាយថវិកា | ២.៥១៦.៩៣៥ | |
| ១ - ចំណាយចរន្ត | ១.៤១៥.៦៣៤ | |
| ២ - ចំណាយជាមូលធន ^(២) | ១.១០១.៣០១ | |
| ក្នុងនោះ ៖ | | |
| * វិនិយោគសាធារណៈដោយហិរញ្ញប្បទានក្នុងប្រទេស | ២៨៣.០១៩ | |
| - ដោយមូលនិធិថវិកា | ២៤៧.៥៩៥ | |
| • គំរោងវិនិយោគ (សាងសង់, ទ្រព្យសម្ភារៈ) | ១៩៤.២១៩ | |
| • បដិភាគរួមចំណែកជាមួយវិនិយោគសាធារណៈដោយហិរញ្ញប្បទានក្រៅប្រទេសផ្ទាល់ | ៥៣.៣៧៦ | |
| - ដោយមូលនិធិក្រៅប្រទេសដែលមានការយល់ព្រមជាមុនពីអ្នកផ្តល់ជំនួយ | ៣៥.៤២៤ | |
| * វិនិយោគសាធារណៈដោយហិរញ្ញប្បទានពីក្រៅប្រទេសផ្ទាល់ (ជំនួយគំរោងការ) | ៨១៨.២៨២ | |
| អតិរេកនៃថវិកាចរន្ត (តាមនិយមន័យសន្យាផ្តល់) | | (+) ១០៤.៧១៩ |
| ឱនភាពនៃថវិកាទូទៅ (តាមនិយមន័យសន្យាផ្តល់) | | (-) ៩៨៧.៥២៣ |
| III - កំណែតម្រូវ | | (+) ៥៥.១៦០ ^(៣) |
| អតិរេកនៃថវិកាចរន្ត (តាមនិយមន័យបេឡា) | | (+) ១៥៩.៨៧៩ |
| ឱនភាពនៃថវិកាទូទៅ (តាមនិយមន័យបេឡា) | | (-) ៩៣២.៣៦៣ |
| IV - ហិរញ្ញប្បទាននៃឱនភាព | | (+) ៩៣២.៣៦៣ |
| ១ - ហិរញ្ញប្បទានក្រៅប្រទេស | | (+) ៨៨៩.៣៦៦ |
| • ជំនួយទ្រទ្រង់ថវិកាដែលមានការយល់ព្រមជាមុនពីអ្នកផ្តល់ជំនួយ | | (+) ៥៤.២៧៦ |
| • ជំនួយគំរោងការ | | (+) ៨៣៥.៣៨១ ^(៤) |
| • ការរំលស់បំណុលបរទេស | | (-) ៤.២៩១ |
| ២ - ហិរញ្ញប្បទានក្នុងប្រទេស | | (+) ១០.៧៩៧ |
| • ហិរញ្ញប្បទានធនាគារ | | (-) ៦៣.៦៣១ |
| ក្នុងនោះ - ខ្ចីពីធនាគារ | | (-) ០.៦០៧ |
| - ការរំលស់បំណុលក្នុងប្រទេស | | (-) ៣.៦១៧ |
| • ប្រាក់បញ្ញើផ្សេងៗទៀតនៃធនាគារ | | (+) ៧៤.៣៦០ |
| ៣ - កិច្ចប្រតិបត្តិការកំពុងដំណើរការ | | (+) ៣២.២៦៨ |

(២) មិនបានគិតការរំលស់បំណុល ៤.៥១៥ លានរៀលទេ ។

(៣) បំរែបំរួលសុទ្ធនៃអាណត្តិបើកប្រាក់ដែលមានសល់មិនទាន់បានបើកផ្តល់នៅធនាគារ និង បុរេប្រទានត្រូវធ្វើនិងបញ្ចប់បន្តិចម្តង ។

(៤) ក្នុងនោះមានទឹកប្រាក់ចំនួន ២១.០៩៩ លានរៀល ដែលត្រូវរង់ចាំការប្រើប្រាស់ ។

ជំពូកទី ៥
បទប្បញ្ញត្តិស្តីពី
ការទូទាត់ថវិការបស់ខេត្ត ក្រុង
សំរាប់ការគ្រប់គ្រងឆ្នាំ ២០០១

មាត្រា ៨._

ដោយអនុលោមតាមបទប្បញ្ញត្តិមាត្រា ១៨ នៃច្បាប់ស្តីពីរបបហិរញ្ញវត្ថុ និង ទ្រព្យសម្បត្តិរបស់ខេត្ត ក្រុង ដែលប្រកាសដោយប្រើដោយព្រះរាជក្រមលេខ ជស.រកម. ០២៩៨.០៣, ចុះថ្ងៃទី ២៥ ខែ កុម្ភៈ ឆ្នាំ ១៩៩៨ និងមាត្រា ១៧ នៃច្បាប់ស្តីពីហិរញ្ញវត្ថុ សំរាប់ការគ្រប់គ្រងឆ្នាំ ២០០១ ដែលបានប្រកាសដោយប្រើដោយព្រះរាជក្រមលេខនស/ រកម/១២០០/១២, ចុះថ្ងៃទី ៣០ ខែ ធ្នូ ឆ្នាំ២០០០ ត្រូវបានយល់ព្រមតាមការអនុវត្តន៍នូវ កិច្ចប្រតិបត្តិការចំណូល និង ចំណាយថវិការបស់ខេត្ត ក្រុង សំរាប់ការគ្រប់គ្រងឆ្នាំ ២០០១ ដែលលេចចេញជាលទ្ធផល ដូចបានបង្ហាញនៅក្នុងតារាងខាងក្រោមនេះ ៖

ឯកតា: រៀល

| កិច្ចប្រតិបត្តិការចំណូល និង ចំណាយថវិកា របស់ខេត្ត ក្រុង សំរាប់ការគ្រប់គ្រងឆ្នាំ ២០០១ | ច្បាប់ហិរញ្ញវត្ថុ ឆ្នាំ ២០០១ | ការអនុវត្តន៍ថវិកា ខេត្ត ក្រុងឆ្នាំ ២០០១ | លើស(+) ខ្វះ (-) |
|--|---------------------------------|--|--------------------|
| សរុបចំណូល | ៥៨.០០០.០០០.០០០ | ៧១.៥៩១.២០៤.៦៤៨ | +១៣.៥៩១.២០៤.៦៤៨ |
| សរុបចំណាយ | ៥៨.០០០.០០០.០០០ | ៦៩.៧៦៨.០២៧.៣៩៧ | +១១.៧២៣.១៧៣.២៥១ |
| អតិរេកគណនេយ្យនៃចំណូល និង ចំណាយ | | ១.៨២៣.១៧៧.២៥១ | +១.៨២៣.១៧៧.២៥១ |
| កិច្ចប្រតិបត្តិការនៃថវិការបស់ខេត្ត ក្រុង | | | |
| I. ចំណូលថវិកា | ៥៨.០០០.០០០.០០០ | ៧១.៥៩១.២០៤.៦៤៨ | +១៣.៥៩១.២០៤.៦៤៨ |
| - ចំណូលធនន្ត | ៥៨.០០០.០០០.០០០ | ៦៦.០៩១.២០៤.៦៤៨ | +៥.០៩១.២០៤.៦៤៨ |
| • ចំណូលសារពើពន្ធ | ២៦.០០០.០០០.០០០ | ៣៤.០៩៧.៤៨៦.១០២ | +៨.០៩៧.៤៨៦.១០២ |
| • ចំណូលពីមិនសារពើពន្ធ | ៦.០០០.០០០.០០០ | ៧.០៧៣.៧១៨.៥៤៦ | +១.០៧៣.៧១៨.៥៤៦ |
| • ឧបត្ថម្ភពីថវិការដ្ឋ | ២៦.០០០.០០០.០០០ | ២៤.៩២០.០០០.០០០ | -១.០៨០.០០០.០០០ |
| - ចំណូលជាមូលធន | ០ | ៥.៥០០.០០០.០០០ | +៥.៥០០.០០០.០០០ |
| • ចំណូលជាមូលធនផ្ទៃក្នុង | ០ | ០ | +០ |
| • ចំណូលជាមូលធននៃវិនិយោគដោយថវិការដ្ឋ (កម្មវិធីសិលា) | ០ | ៥.៥០០.០០០.០០០ | +៥.៥០០.០០០.០០០ |
| II. ចំណាយថវិកា | ៥៨.០០០.០០០.០០០ | ៦៩.៧៦៨.០២៧.៣៩៧ | +១១.៧២៣.១៧៣.២៥១ |
| - ចំណាយធនន្ត | ៥៨.០០០.០០០.០០០ | ៦៤.២៨៦.០៥២.៩៨៩ | +៥.៧១៣.៩៤៧.០១១ |
| - ចំណាយជាមូលធន | ០ | ៥.៤៨១.៩៧៤.៤០៨ | +៥.៤៨១.៩៧៤.៤០៨ |
| III. អតិរេកថវិកា | ០ | ១.៨២៣.១៧៧.២៥១ | +១.៨២៣.១៧៧.២៥១ |

N

មាត្រា ៩._

ដោយអនុលោមតាមបទប្បញ្ញត្តិមាត្រា ២២ នៃច្បាប់ស្តីពីរបបហិរញ្ញវត្ថុនិង ទ្រព្យសម្បត្តិរបស់ខេត្ត ក្រុង ដែលប្រកាសដោយប្រើដោយព្រះរាជក្រមលេខ ជស.រកម. ០២៩៨.០៣, ចុះថ្ងៃទី ២៥ ខែ កុម្ភៈ ឆ្នាំ ១៩៩៨ អតិបកនៃថវិការបស់ខេត្ត ក្រុង ដែល មានចំនួនទឹកប្រាក់១.៨២៣.១៧៧.២៥១ រៀល ត្រូវបានបង់ចូលថវិកាទូទៅរបស់រដ្ឋ ។

ជំពូកទី ៦

**បទប្បញ្ញត្តិស្តីពីនិយ័តនាវត្ថុបន្ថែម
នៃកិច្ចប្រតិបត្តិការចំណាយថវិកាបន្ថែម
សំរាប់ការគ្រប់គ្រងឆ្នាំ ២០០១**

មាត្រា ១០._

ដោយអនុលោមតាមបទប្បញ្ញត្តិមាត្រា ៤៦ នៃច្បាប់ស្តីពីប្រព័ន្ធហិរញ្ញវត្ថុ ដែលប្រកាសឱ្យប្រើដោយព្រះរាជក្រមលេខ ០១ នស ៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៣ ដែលត្រូវបានកែប្រែដោយច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ១៩៩៥ ដែលប្រកាស ឱ្យប្រើដោយព្រះរាជក្រមលេខ ១០ នស ៩៤ ចុះថ្ងៃទី ៣១ ខែ ធ្នូ ឆ្នាំ ១៩៩៤ និងត្រូវបានកែ ប្រែដោយច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០០ ដែលប្រកាសឱ្យប្រើដោយ ព្រះរាជក្រមលេខ នស/រកម/១២៩៩/១៥ ចុះថ្ងៃទី ២៥ ខែ ធ្នូ ឆ្នាំ ១៩៩៩ និង អនុលោមតាម មាត្រា ១០ នៃច្បាប់ស្តីពីការទូទាត់ថវិកាទូទៅរបស់រដ្ឋសំរាប់ការគ្រប់គ្រងឆ្នាំ ២០០០ ដែល ប្រកាសឱ្យប្រើដោយព្រះរាជក្រមលេខ នស/រកម/០១០២/០០១ ចុះថ្ងៃទី ០៧ ខែ មករា ឆ្នាំ ២០០២ ព្រមទាំងមាត្រា ១១ នៃច្បាប់ស្តីពីហិរញ្ញវត្ថុសំរាប់ការគ្រប់គ្រងឆ្នាំ ២០០២ ដែល ប្រកាសឱ្យប្រើដោយព្រះរាជក្រមលេខ នស/រកម/១២០១/១៥ ចុះថ្ងៃទី ៣១ ខែ ធ្នូ ឆ្នាំ ២០០១ ត្រូវបានយល់ព្រមផ្តល់ឥណទានថវិកាបន្ថែមដល់ថវិកាទូទៅរបស់រដ្ឋសំរាប់ការគ្រប់ គ្រងឆ្នាំ ២០០១ ដូចខាងក្រោមនេះ ៖

- ចំណាយសំរាប់គណៈកម្មាធិការជាតិរៀបចំការបោះឆ្នោតជ្រើសរើសក្រុម

NU

ប្រឹក្សាឃុំ-សង្កាត់ ត្រូវបានចេញអនុក្រឹត្យលេខ ១២១ អនក្រ-បក ចុះថ្ងៃទី ២៩ ខែ វិច្ឆិកា ឆ្នាំ ២០០១ ស្តីពីការផ្តល់ឥណទានថវិកាបន្ថែមលើឥណទានថវិការបស់គណៈកម្មាធិការជាតិ រៀបចំការបោះឆ្នោត សំរាប់ការគ្រប់គ្រងឆ្នាំ ២០០១ ចំនួន ៣០.០០០ លានរៀល ។

- ចំណាយសង្គ្រោះប្រជាជនរងគ្រោះដោយទឹកជំនន់ និង រាំងស្ងួតព្រមទាំង ចំណាយសំរាប់ស្តារហេដ្ឋារចនាសម្ព័ន្ធឡើងវិញក្រោយទឹកជំនន់ ត្រូវបានចេញអនុក្រឹត្យលេខ ១១២ អនក្រ-បក ចុះថ្ងៃទី ០៨ ខែ វិច្ឆិកា ឆ្នាំ ២០០១ ស្តីពីការផ្តល់ឥណទានថវិកាបន្ថែម លើឥណទានថវិការបស់ទីស្តីការគណៈរដ្ឋមន្ត្រី សំរាប់ការគ្រប់គ្រងឆ្នាំ ២០០១ ចំនួន ១៧.៥០០ លានរៀល ។

ជំពូកទី ៧

អវសានប្បញ្ញត្តិ

មាត្រា ១១.-

បទប្បញ្ញត្តិទាំងឡាយណាដែលផ្ទុយនឹងច្បាប់នេះ ត្រូវទុកជាទិរ្បាករណ៍ ។

មាត្រា ១២.-

ច្បាប់នេះត្រូវបានប្រកាសជាការប្រញាប់ ។

ធ្វើនៅព្រះបរមរាជវាំង, រាជធានីភ្នំពេញ ថ្ងៃទី ០២ ខែ កក្កដា ឆ្នាំ ២០០៥

ព្រះហស្តលេខា និងព្រះរាជលញ្ឆករ
នរោត្តម សីហមុនី

៣៧.០៥០៤.១៤៣

បានយកសេចក្តីក្រាបបង្គំទូលថ្វាយ
សូមឡាយព្រះហស្តលេខាព្រះមហាក្សត្រ

នាយករដ្ឋមន្ត្រី

ហត្ថលេខា

ហ៊ុន សែន

បានជម្រាបជូនសម្តេចនាយករដ្ឋមន្ត្រី
នាយករដ្ឋមន្ត្រីជំនួញស្រីសុខសេដ្ឋកិច្ច និងហិរញ្ញវត្ថុ

ហត្ថលេខា

គាត ឈន់

